


وقت

اللہ تعالیٰ کی ایک عظیم نعمت



وقت اللہ تعالیٰ کی ایک عظیم نعمت ہے۔ اس کی ایک گھنٹی، ہر سینڈ اور ہر منٹ اتنا قیمتی ہے کہ ساری دنیا اس کی قیمت ادا نہیں کر سکتی۔ لیکن آج ہم وقت کی کوئی قدر نہیں کرتے بلکہ یونہی فضول با توں اور غویات میں ضائع کر دیتے ہیں۔ خصوصاً طالبان علوم نبوت کے لیے اپنے دور طالب علمی میں اوقات کی حفاظت نہایت ضروری ہے۔ وقت پھر لٹے برف کی طرح آنا فاناً گزر جاتا ہے۔ دیکھتے ہی دیکھتے بڑی تیزی کے ساتھ ہینے اور سال گزر جاتے ہیں۔ بقول شاعر

صح	ہوئی	شام	ہوئی
عمر	یونہی	تمام	ہوئی

وقت کی قدر دنی ہے حد ضروری ہے۔ کیونکہ وقت کو ضائع کر دینے کے بعد جو افسوس اور پچھتاوا ہوتا ہے وہ ناقابل تلافی ہے۔ سوائے شرمندگی کے اس کے تدارک کی کوئی اور صورت نہیں رہ جاتی۔ جو لمحہ ہاتھ سے نکل گیا وہ دوبارہ ہاتھ میں نہیں آ سکتا۔ ہم وقت کے گزر نے اور لوٹ کر نہ آنے کی پیچان کچھ اس طور پر بھی کرتے ہیں کہ ایک پچھاڑی آنکھوں کے سامنے تمثیلیتا ہے بڑھ کر جوانی میں پیچتا ہے اور کبھی کوئی ہماری آنکھوں کے سامنے ہی مر جاتا ہے اور پھر ہم اس کو دوبارہ نہیں دیکھتے۔

ہم قوموں اور شخصیتوں کی تاریخ پڑھتے ہیں تو پہلے چلتا ہے کہ کتنی قومیں اور کتنی عظیم شخصیتیں اس دنیا سے چل گئیں، لیکن دوبارہ نہیں آئیں۔ ہم نے ان کے نشانات دیکھ کر ان کے یہاں آباد ہونے اور گزر جانے کا لیکن کر لیا اور اسی سے نہیں وقت کے دوبارہ نہ آنے کا سبق ملا۔ ہم ان کو وقت کے ساتھ مقید نہیں ہیں۔ اس لیے ہم ایسا سمجھتے ہیں کہ وقت کو لوٹ کر نہیں آتا۔ لہذا انسانی اور سمجھداری یہ ہے کہ آغاز ہی میں انجام پر نظر کھی جائے تاکہ نہ امتحان اور پچھتاوا کی نوبت نہ آئے۔

حدیث میں آتا ہے کہ کوئی دن ایسا نہیں کہ جب وہ طلوع ہوتا ہو مگر یہ کہ وہ پکار پکار کر کہتا ہے کہ اے ابن

آدم! میں ایک نو پیدا مخلوق ہوں۔ میں تیرے عمل پر گواہ ہوں، میں قیامت تک لوٹ کر نہیں آؤں گا۔ مجھ سے کچھ حاصل کرنا ہوتا کرو۔ دنیا میں تمام اشیاء ضائع ہو جانے کے بعد دو بارہ واپس آ سکتی ہیں لیکن ضائع شدہ وقت کبھی واپس نہیں آ سکتا۔ کہنے والے نے حق کہا ہے ”الوقت اثمن من الذهب“، ”یعنی وقت سونے سے زیادہ قیمتی ہے۔ لہذا وقت کی پوری تکمیل اداشت کرنی چاہیے۔ خرافات اور ادھر اور ہر کی باتوں اور لغويات میں قیمتی اوقات کو ضائع نہیں کرنا چاہیے۔

حضرت اقدس صلی اللہ علیہ وآلہ وسلم نے ارشاد فرمایا: ”من حسن اسلام المرء تر کہ ملا یعنیہ“ ”آدمی کے اسلام کی خوبی یہ ہے کہ وہ لا یعنی (بے مقصد باتوں) کو چھوڑ دے۔“

مذکورہ حدیث میں بڑے ہی لطیف پیرا یہ میں اضاعت اوقات سے ممانعت اور حفاظت اوقات کے اہتمام کی طرف اشارہ کیا گیا ہے۔ نیز ایسے قول عمل سے احتساب کرنے کی تاکید کی گئی ہے۔ جس سے اس کا خاطر خواہ دینی یاد بینوی فائدہ نہ ہو۔

ہمارے اسلاف کی زندگی میں اوقات کی اہمیت اور قدر دانی نمایاں طریقہ پر تھی۔ ان کا کوئی لمحہ ضائع نہیں ہوتا تھا۔ سبھی وہ چیزیں جس نے ان کو اعلیٰ درجہ کمال پر پہنچا دیا تھا۔

حافظ ابن حجر عسقلانی صاحب فتح الباری کے حالات کے بارے میں آتا ہے کہ وہ وقت کے بڑے ہی قدر دان تھے۔ کسی وقت خالی نہیں بیٹھتے تھے۔ کسی نہ کسی کام میں ضرور مصروف رہتے تھے۔ مطالعہ کتب یا تصنیف و تالیف یا عبادت۔ حتیٰ کہ جب تصنیف و تالیف کے کام میں مشغول ہوتے اور درمیان میں قلم کا نوک خراب ہو جاتا تو اس کو درست کرنے کے لیے ایک دو منٹ کا جو وقفرہ تا اس کو بھی ضائع نہ فرماتے۔ ذکر الہی زبان پر جاری رہتا اور فرماتے کہ وقت کا اتنا حصہ بھی ضائع نہیں ہونا چاہیے۔

امام رازی رحمۃ اللہ علیہ کے زندگی وقت کی اہمیت اس حد تک تھی کہ ان کو یہ افسوس ہوتا تھا کہ کھانے کا وقت کیوں علمی مشاغل سے خالی ہو جاتا ہے۔ چنانچہ فرماتے تھے:

”والله انی اتساف فی الفوات عن الاشتغال بالعلم فی وقت الاکل فان الوقت والزمان عزیز“۔ ”یعنی خدا کی قسم ابھو کو کھانے کے وقت علمی مشاغل کے چھوٹ جانے پر افسوس ہوتا ہے کیونکہ وقت متعار عزیز ہے۔ وقت کی قدر دانی نے ان کو منطق و فلسفہ کا ایسا زبردست امام بنایا کہ دنیا ان کی امامت کو تسلیم کرتی ہے۔

انضباط اوقات سے وقت میں عجیب برکت ہوتی ہے۔ چنانچہ ہمارے اسلاف اور اکابر کی زندگی میں برکت کی سیکنڑوں مثالیں ہیں۔ تھوڑے سے عرصہ میں انہوں نے محیر العقول کارناٹے انجام دیئے ہیں۔

علامہ ابن القیم الجوزی رحمۃ اللہ علیہ فرماتے ہیں کہ میری پہلی تصنیف اس وقت ہوئی جب میری عمر تقریباً نتیرہ برس کی تھی۔ آپ کے پوتے ابو الحظر کہتے ہیں کہ میں نے اپنے دادا سے آخری عمر میں برسر منبریہ فرماتے ہوئے سنے کہ میری ان انگلیوں نے دو ہزار جلدیں لکھی ہیں۔ میرے ہاتھ پر ایک لاکھ لوگوں نے تو بکی ہے اور ہمیں ہزار یہود و نصاریٰ مسلمان ہوئے ہیں۔ علامہ موصوف کی تصنیف کو دیکھ کر علامہ ذہبی فرماتے ہیں ~~کہ~~ مجھے نہیں معلوم کہ کسی عالم نے ایسی تصنیفات کیں جیسی کہ آپ نے کیں۔ جن قلموں سے شخچ نے حدیث کی کتابیں لکھی تھیں ان کا تراشہ جمع کرتے گئے تھے۔ جب دو وفات پانے لگے تو وصیت کی کہ میرے غسل کا پانی اسی تراشے سے گرم کیا جائے۔ چنانچہ جس پانی سے ان کو غسل دیا گیا ان کے نیچے وہی پاک ایندھن جلا یا گیا تھا۔ بقول شاعر:

عام حانت میں برس کی زندگی تو نے تو کیا
کچھ تو ایسا کر کہ عالم بھر میں افسانہ رہے

ابن جریر رحمۃ اللہ علیہ کے حالات میں صاحب البدایہ والنبایہ نے لکھا ہے: ”روی عنہ ان کسب اربعین سنہ و کل یوم یکتب اربعین ورقہ“ کوہ چالیس سال تک لکھتے رہے اور روزانہ چالیس درق لکھتے تھے۔

درس نظامی کی مشہور اور معروف کتاب تفسیر حلالین اس کے مصنف علامہ سیوطی نے میں باکیں سال کی عمر میں بہت قلیل مدت میں یعنی صرف چالیس دن میں لکھی اور آج پورے سال میں بڑی مشکل سے پڑھی جاتی ہے۔

الغرض جس طرح انسان پر اس کے اپنے ذاتی کچھ حقوق ہیں معاشرتی اور انسانی حقوق ہیں اسی طرح وقت کے بھی اس پر کچھ حقوق ہیں۔ ایک تو یہی ہے کہ اس کو بے مصرف نگزرنے دیا جائے اور دوسرا یہ بھی کہ اس کا استعمال صحیح معنوں میں کیا جائے۔ بہت سے لوگ وقت گزاری کرتے ہیں یا رواداری میں کہہ جاتے ہیں کہ وقت گزاری کر رہے ہیں۔ جبکہ یہ دونوں ہی چیزیں غیر فطری ہیں۔ ان کا یہ عمل بھی اور ان کا یہ قول بھی۔ کیونکہ وقت گزارنا کوئی چیز ہی نہیں۔ البتہ وقت کا استعمال اصل چیز ہے۔ وقت گزاری کسی بے مقصد عمل کے ساتھ ہی کی جاسکتی ہے۔ لیکن وقت کا استعمال کسی با مقصد چیز سے متعلق ہی ہو سکتا ہے۔

وقت کے حقوق کا سب سے بڑا غاصب وہ ہے جو بے کاری جنوں کا شکار ہے۔ وہ جس کے پاس کرنے کو کوئی کام نہیں چاہے وہ کتنی ہی اوپنجی سو ماٹی سے تعلق رکھتا ہے۔ اللہ ہم سب کو وقت کی قدر دنی کی توفیق عطا فرمائے۔ آمین۔